

ଆୟ ବହିର୍ଭୂତ ସମ୍ପତ୍ତି ଠୁଳ ଅଭିଯୋଗ କେନ୍ଦ୍ରାପଡ଼ା ରେଞ୍ଜର ରବୀନ୍ଦ୍ର ନାୟକଙ୍କ ଘରେ ଭିଜିଲାନ୍ସ ଚଢ଼ତ

ଭିକ୍ଟିଆ, ୮।୬(ସମିସ): ଆୟ ବହିର୍ଭୂତ ସମ୍ପତ୍ତି ଠୁଳ ଅଭିଯୋଗରେ କେନ୍ଦ୍ରାପଡ଼ା ବନ ବିଭାଗର ରେଞ୍ଜର ରବୀନ୍ଦ୍ର କୁମାର ନାୟକଙ୍କ ବିରୋଧରେ ବୁଧବାର ଓଡ଼ିଶା ଭିଜିଲାନ୍ସ ପକ୍ଷରୁ ବ୍ୟାପକ ଚଢ଼ତ କରାଯାଇଛି । ଭିଜିଲାନ୍ସର ଏକ ସ୍ୱତନ୍ତ୍ର ଟିମ୍ ଏକକାଳୀନ ଭାବେ ୪ଟି ସ୍ଥାନରେ ତଲାସୀ ଚଳାଇଥିବା ବେଳେ ବାରଙ୍ଗ ଥାନା ଅନ୍ତର୍ଗତ ମୁଣ୍ଡକାନ୍ଧିତ ଡାକ ବାସଭବନରେ ଦୀର୍ଘ ସମୟ ଧରି ଖୋଳତାଡ଼ ଚାଲିଥିଲା । ତଲାସୀ ବେଳେ ବିପୁଳ ପରିମାଣର ନଗଦ ଅର୍ଥ, ସୁନା, ରୂପା ଓ ଅନ୍ୟାନ୍ୟ ମୂଲ୍ୟବାନ ସମ୍ପତ୍ତି ଠାବ ହୋଇଥିବା ସୂଚନା ମିଳିଛି । ପ୍ରାରମ୍ଭିକ ସୂଚନା ଅନୁଯାୟୀ, ନଗଦ ୨ ଲକ୍ଷ ୧୪ ହଜାର ଟଙ୍କା, ସୁନା ମୁଦି, ସୁନା ଚୁଡ଼ି, ସୁନା କାନପୁଲ, ବାମ୍ବା ହାତପତ୍ତି,

ହାରା ମୁଦି, ରୂପା ପାଉଁଜି, ରୂପା କଏନ, ଟ୍ରେସକେଟ, ୬ଟି ପୁଚର ଦଲିଲ ଓ ବହୁଫଖ୍ୟକ ବାମ୍ବା ସମ୍ବନ୍ଧୀୟ କାଗଜପତ୍ର ଜବତ କରାଯାଇଛି । ଏହାଛଡ଼ା ଅନ୍ୟାନ୍ୟ ସ୍ଥାବର ଓ ଅସ୍ଥାବର

■ ୪ଟି ସ୍ଥାନରେ ଏକକାଳୀନ ତଲାସୀ
■ ନଗଦ ଅର୍ଥ, ସୁନାରୂପା ଅଳଙ୍କାର, ହାରା ମୁଦି, ୬ଟି ପୁଚର ଦଲିଲ ସହ ବହୁ ସାମଗ୍ରୀ ଜବତ



ପ୍ରାୟ ୧ ହଜାର ଟଙ୍କା ଦରମାରେ ଡାକ କାର୍ଯ୍ୟକାରୀ ଅାରୟ ହୋଇଥିଲା । ପରବର୍ତ୍ତୀ ସମୟରେ ସେ ଭୁବନେଶ୍ୱର ସହର ବନ ବିଭାଗ, ଚିଲିକା ବନ୍ୟପ୍ରାଣୀ ବିଭାଗ, ବାଲୁଗାଁ, ତଦକା ବନ୍ୟପ୍ରାଣୀ ବିଭାଗ, ମହାନଦୀ ବନ୍ୟପ୍ରାଣୀ ବିଭାଗ ଏବଂ

ନୟାଗଡ଼ରେ ବିଭିନ୍ନ ସମୟରେ କାର୍ଯ୍ୟ କରିଥିଲେ । ୨୦୧୬ ଜୁଲାଇ ୬ରେ ସେ ଉପରେଞ୍ଜର ପଦବ୍ଧି ପଦୋନ୍ନତି ପାଇଥିଲେ । ଏହାପରେ ଭୁବନେଶ୍ୱର ଆରସିଏସ୍ ଆଧୀନରେ ଦାୟିତ୍ୱ ତୁଲାଇଥିଲେ । ୨୦୨୧ ଫେବୃଆରୀ ୮ରେ ସେ ରେଞ୍ଜର ପଦବ୍ଧି ପଦୋନ୍ନତି ପାଇ ଆଠଗଡ଼ ଡିଏସଫଜି ଅଧୀନରେ କାର୍ଯ୍ୟ କରିଥିଲେ । ପରେ ବଦଳି ହୋଇ କେନ୍ଦ୍ରାପଡ଼ା ବନ ରେଞ୍ଜି କାର୍ଯ୍ୟାଳୟରେ ରେଞ୍ଜର ଭାବେ ବର୍ତ୍ତମାନ ସୁଦ୍ଧା କାର୍ଯ୍ୟରତ ଅଛନ୍ତି । ଭିଜିଲାନ୍ସ ପକ୍ଷରୁ ପକ୍ଷରୁ ସମ୍ପତ୍ତିର ମୂଲ୍ୟାଙ୍କନ, ବ୍ୟାଙ୍କ ଜମା, ସ୍ଥାବର ଓ ଅସ୍ଥାବର ସମ୍ପତ୍ତି ସମ୍ପର୍କିତ ଦଲିଲପତ୍ରର ଯାଞ୍ଚ କାରି ରହିଛି । ଚନ୍ଦ୍ର ଶେଷ ପରେ ଅଭିଯୋଗର ପ୍ରକୃତ ସତ୍ୟତା ଏବଂ ଆୟ ବହିର୍ଭୂତ ସମ୍ପତ୍ତିର ପରିମାଣ ସ୍ପଷ୍ଟ ହେବ ।

ନିର୍ମାଣ ହେବ ନୂଆ ରାଜସ୍ୱ ଭବନ ଓ ବିପର୍ଯ୍ୟୟ ପରିଚାଳନା ଭବନ

ଭୁବନେଶ୍ୱର,୮।୬(ସମିସ): ନୂତନ ଭାବେ ଏକ ରାଜସ୍ୱ ଭବନ ଏବଂ ବିପର୍ଯ୍ୟୟ ଭବନ ନିର୍ମାଣ କରାଯିବ । ଭୁବନେଶ୍ୱର ସ୍ଥିତ କଞ୍ଚନା ଛକ ନିକଟରେ ନୂତନ ରାଜସ୍ୱ ଭବନ ନିର୍ମାଣ କରାଯିବାକୁ ଥିବା ବେଳେ ବର୍ତ୍ତମାନ ରାଜାବ ଭବନ ନିକଟରେ ବିପର୍ଯ୍ୟୟ ପରିଚାଳନା ଭବନ ନିର୍ମାଣ କରାଯିବ । ଏନେଇ ବୁଧବାର ରାଜସ୍ୱ ଓ ବିପର୍ଯ୍ୟୟ ପରିଚାଳନା ମନ୍ତ୍ରୀ ସୁରେଶ ପୂଜାରୀ ଏ ସମ୍ପର୍କରେ ସମାକ୍ଷା କରିଛନ୍ତି । ସମାକ୍ଷା ପରେ ବିଭାଗ ପକ୍ଷରୁ କୁହାଯାଇଛି ଯେ, ରାଜସ୍ୱ ଭବନ ଦଶ ମହଲା ବିଶିଷ୍ଟ ବିଲ୍ଡିଂରେ ସମସ୍ତ ପ୍ରକାର ସୁବିଧା ସହିତ ବୋର୍ଡିଂଅଫ୍ ରେଭେନ୍ୟୁର କ୍ୟାମ୍ପ

ଗୋଟିଏ କୋଠାରେ ରହିବ ବିପର୍ଯ୍ୟୟ ପରିଚାଳନା ସମ୍ପର୍କିତ ସମସ୍ତ କାର୍ଯ୍ୟାଳୟ



ନୂତନ ଅତ୍ୟାଧୁନିକ ନିୟନ୍ତ୍ରଣ କକ୍ଷ ସହ ପୂର୍ବ ସତର୍କ ସୂଚନା ନିମନ୍ତେ ବୈଷୟିକ ଯନ୍ତ୍ରପାତି ମଧ୍ୟ ରହିବ । ଆଗାମୀ ଅଠରୁ ମାସରେ ଏହି ଭବନ ନିର୍ମାଣ କରାଯିବାର ଲକ୍ଷ୍ୟ ରହିଛି । ଏଥି ସହିତ ରାଜସ୍ୱ ଅଧିକାରୀଙ୍କ ପ୍ରଶିକ୍ଷଣ ପ୍ରତିଷ୍ଠାନ (ରୋଟି)ର ନୂତନ ଅତ୍ୟାଧୁନିକ ପ୍ରେକ୍ଷାଳୟ ଏବଂ ଭୁବନେଶ୍ୱରର ନୂତନ ସ୍ୱେଶାଲ୍ ସର୍ବିର୍ ହାଉସ୍ ନିର୍ମାଣ ସମ୍ପର୍କରେ ମଧ୍ୟ ବୈଠକରେ ଆଲୋଚନା ହୋଇଛି । ଗୋଠପାଟଣାସ୍ଥିତ ‘ରୋଟି’ଠାରେ ଅନ୍ତର୍ଜାତୀୟସ୍ତରର ଅତ୍ୟାଧୁନିକ ପ୍ରେକ୍ଷାଳୟ କମ୍ପ୍ଲେକ୍ସ, ନୂତନ ପ୍ରଶାସନିକ କୋଠା, ଡିଜିଟାଲ୍ ଲାଇବ୍ରେରୀ, ଜିଆକ୍ସଏସ୍ ଲ୍ୟାବ୍ ସହିତ ଆନୁସଙ୍ଗିକ ବ୍ୟବସ୍ଥା କରାଯିବ । ଏହା ସହିତ ଭୁବନେଶ୍ୱରଠାରେ ନୂତନ ସ୍ୱେଶାଲ୍ ସର୍ବିର୍ ହାଉସ୍ ନିର୍ମାଣର ସମାକ୍ଷା କରି ତୁରନ୍ତ ନୂତନ ସ୍ଥାନ ଚିହ୍ନଟ କରି କାର୍ଯ୍ୟ ଆରମ୍ଭ କରିବାକୁ ମନ୍ତ୍ରୀ ନିର୍ଦ୍ଦେଶ ଦେଇଛନ୍ତି ।

+୨ ନାମଲେଖା ପାଇଁ ମେଧା ତାଲିକା ପ୍ରକାଶିତ ଛାତ୍ରଛାତ୍ରୀଙ୍କ ପ୍ରଥମ ପସନ୍ଦ ରେଭେନ୍ସା

ଭୁବନେଶ୍ୱର/କଟକ, ୮।୬(ସମିସ): ଯୁକ୍ତ ଦୁଇ ନାମଲେଖା ପାଇଁ ମେଧା ତାଲିକା ଆଜି ପ୍ରକାଶ ପାଇଛି । ସମୁଦାୟ ୪ ଲକ୍ଷ ୨୯ ହଜାର ୭୩୨ ଜଣ ଛାତ୍ରଛାତ୍ରୀ ଆବେଦନ କରିଥିବାବେଳେ ପ୍ରଥମ ପର୍ଯ୍ୟାୟରେ ନାମଲେଖା ପାଇଁ ୪ ଲକ୍ଷ ୨୯ ହଜାର ୨୧୯ ଅର୍ଥାତ୍ ୯୩.୦୪% ପିଲା ଚୟନ ହୋଇଛନ୍ତି । ତତ୍ପରେ ୨ ଲକ୍ଷ ୪୯୩ ଜଣ ଛାତ୍ର, ୨ ଲକ୍ଷ ୨୮ ହଜାର ୬୭୫ ଛାତ୍ରୀ ଏବଂ ୫୧୧ ଜଣ

■ ବିଜ୍ଞାନରେ ସର୍ବାଧିକ ୯୩.୪୦% କଟଅଫ୍
■ ନାମଲେଖାଲାଭକୁ ୯୩.୦୪% ପିଲା ଚୟନ

ଅନ୍ୟ ଛାତ୍ରଛାତ୍ରୀ ଅଛନ୍ତି । କଳା, ବିଜ୍ଞାନ ଓ ବାଣିଜ୍ୟରେ କଟକର ରେଭେନ୍ସା ଉଚ୍ଚ ମାଧ୍ୟମିକ ବିଦ୍ୟାଳୟ ଛାତ୍ରଛାତ୍ରୀଙ୍କ ପ୍ରଥମ ପସନ୍ଦ ପାଇଟିଥିବାବେଳେ ୨ ଲକ୍ଷ ୯୬ ହଜାର ୪୫୪ ଜଣ ପିଲା ନିଜର ପ୍ରଥମ ପସନ୍ଦ ଶିକ୍ଷାନୁଷ୍ଠାନରେ ନାମଲେଖା ପାଇଁ ଚୟନ ହୋଇଛନ୍ତି ।

ବିଜ୍ଞାନରେ ରେଭେନ୍ସା ଉଚ୍ଚ ମାଧ୍ୟମିକ ବିଦ୍ୟାଳୟର କଟଅଫ୍ ସର୍ବାଧିକ ୯୩.୪ ପ୍ରତିଶତ ଯାଇଥିବାବେଳେ ଏହା ପଛକୁ ୯୦% କଟଅଫ୍ ସହ ବିଜେବି ଉଚ୍ଚ ମାଧ୍ୟମିକ ବିଦ୍ୟାଳୟ, ଦ୍ୱିତୀୟ ଓ ୮୭.୧୭% କଟଅଫ୍ ସହ କଟକର ଯତିକବି ବୈରାଗା କିଶୋର ସରକାରୀ କଲେଜ

ଡ଼ିଗ୍ରୀରେ ରହିଛନ୍ତି । ସେହିପରି କଳାରେ ରେଭେନ୍ସାର କଟଅଫ୍ ସର୍ବାଧିକ ୮୧% ଯାଇଥିବାବେଳେ ରାଉରକେଲା ସରକାରୀ ଉଚ୍ଚ ମାଧ୍ୟମିକ ବିଦ୍ୟାଳୟର ୮୦.୬୭% ଏବଂ ଭବାନୀପାଟଣା ସରକାରୀ ଉଚ୍ଚ ମାଧ୍ୟମିକ ବିଦ୍ୟାଳୟରେ ୮୦% କଟଅଫ୍ ସହ ଯଥାକ୍ରମେ ଦ୍ୱିତୀୟ ଓ ତୃତୀୟ ସ୍ଥାନରେ ରହିଛନ୍ତି । ବାଣିଜ୍ୟରେ ରେଭେନ୍ସାର କଟଅଫ୍ ସର୍ବାଧିକ ୮୨.୪% ଯାଇଥିବାବେଳେ ରାଉରକେଲା ସରକାରୀ ଉଚ୍ଚ ମାଧ୍ୟମିକ ବିଦ୍ୟାଳୟର ୮୧.୨୦% ଏବଂ କଟକର ଯତିକବି ବୈରାଗା କିଶୋର କଲେଜର ୭୨.୬୭% ରହିଛି । ଅନୁରୂପ ଭାବେ ଧନ୍ୟାମୂଳକ ଶିକ୍ଷାରେ କଳାହାଣ୍ଡି ଜିଲ୍ଲା ଧର୍ମଗଡ଼ ସରକାରୀ ଧର୍ମାତ୍ମକ ଉଚ୍ଚ ମାଧ୍ୟମିକ ବିଦ୍ୟାଳୟର କଟଅଫ୍ ୭୪.୬୭% ଏବଂ ଉପଶାଖାରେ କନ୍ଧମାଳ ଜିଲ୍ଲା ଚକାପାଦର ଗୁରୁଜିଙ୍କ ଫ୍ୟୁଚର ଉଚ୍ଚ ମାଧ୍ୟମିକ ବିଦ୍ୟାଳୟର କଟଅଫ୍ ୫୭% ସହିତ ଛାତ୍ରଛାତ୍ରୀଙ୍କ ପ୍ରଥମ ପସନ୍ଦ ପାଇଟିଛି । ନାମଲେଖା ସରିବା ପରେ ଆସନ୍ତା ୨୩ ତାରିଖରୁ ଯୁକ୍ତ ଦୁଇ ପ୍ରଥମ ବର୍ଷ ପାଠପଢ଼ା ଆରମ୍ଭ ହେବ ବୋଲି ଉଚ୍ଚ ମାଧ୍ୟମିକ ଶିକ୍ଷା ନିର୍ଦ୍ଦେଶାଳୟ ପକ୍ଷରୁ ବିଜ୍ଞପ୍ତି ପ୍ରକାଶ ପାଇଛି ।

+୩ ନାମଲେଖା ପାଇଁ ସଂଶୋଧିତ ମାର୍ଗଦର୍ଶିକା ପ୍ରକାଶ

ଭୁବନେଶ୍ୱର, ୮।୬(ସମିସ): କେଜିରୁ ପିଠି ମାଗଣା ଶିକ୍ଷା ପାଇଁ ସରକାର ଯୋଗ୍ୟତା କରିବା ପରେ +୩ ନାମଲେଖା ପାଇଁ ସଂଶୋଧିତ ମାର୍ଗଦର୍ଶିକା ପ୍ରକାଶ ପାଇଛି । ପୂର୍ବରୁ ନାମଲେଖା ପାଇଁ ଆବେଦନ କରିଥିବା ଛାତ୍ରଛାତ୍ରୀମାନେ ସେମାନଙ୍କ ଆବେଦନରେ ପରିବର୍ତ୍ତନ କରିପାରିବେ । ନୂତନ ଶିକ୍ଷାନୁଷ୍ଠାନକୁ ନିଜ ଆବେଦନରେ ଯୋଡ଼ି ପାରିବେ । ଏଥିପାଇଁ ଆଉ କୌଣସି ଫି ଦେବାକୁ ପଡ଼ିବ ନାହିଁ । ମାତ୍ର ପୂର୍ବରୁ ଆବେଦନ କରି ନ ଥିବା ଛାତ୍ରଛାତ୍ରୀମାନେ ନୂତନ ଭାବେ ଆବେଦନ କରିପାରିବେ ନାହିଁ ବୋଲି ଉଚ୍ଚଶିକ୍ଷା ବିଭାଗ ପକ୍ଷରୁ ବିଜ୍ଞପ୍ତି ପ୍ରକାଶ ପାଇଛି ।

■ ପୂର୍ବ ଆବେଦନରେ ପରିବର୍ତ୍ତନ କରିପାରିବେ ଛାତ୍ରଛାତ୍ରୀ
■ ଆସନ୍ତା ୨୦ରେ ପ୍ରକାଶ ପାଇବ ଦ୍ୱିତୀୟ ରାଉଣ୍ଡ ମେଧା ତାଲିକା
■ ଜୁଲାଇ ୨୩ ରୁ ଆରମ୍ଭ ହେବ ପ୍ରଥମ ବର୍ଷ ପାଠପଢ଼ା

ସେହିପରି ପ୍ରଥମ ରାଉଣ୍ଡରେ ନାମଲେଖା ଯାଉଥିବା ପିଲାମାନେ ମଧ୍ୟ ସେମାନଙ୍କ ଆବେଦନରେ ପରିବର୍ତ୍ତନ କରିପାରିବେ । ପ୍ରିକ୍ ଅଫସର୍ ଦେଇ ନାମ ଲେଖାଇଥିଲେ ମଧ୍ୟ ତାକୁ ସ୍ଥାଲର୍ ବା ପ୍ଲୋର୍ ଅଫସର୍ ଦେଇ ପାରିବେ । ଫଳରେ ସେମାନଙ୍କ ପୂର୍ବ ନାମଲେଖା ସତ୍ତ୍ୱେ ଉଚ୍ଚ ହୋଇଯିବ ଓ ପୁନଃ ନାମଲେଖା ପ୍ରକ୍ରିୟାରେ ସାମିଲ ହେବେ । ଅନୁରୂପ ଭାବେ ପ୍ରିକ୍, ପ୍ଲୋର୍ ବା ଅଲଟର୍ ଅଫସର୍ ଦେଇଥିବା ପ୍ରାର୍ଥୀମାନେ ମଧ୍ୟ ନୂତନ ଶିକ୍ଷାନୁଷ୍ଠାନକୁ ଯୋଡ଼ି ପାରିବେ । ଯଦି କୌଣସି ପ୍ରାର୍ଥୀ ନିଜ ଆବେଦନକୁ ପରିବର୍ତ୍ତନ ନ କରି, ତା’ହେଲେ ପୂର୍ବରୁ ଦେଇଥିବା ଅଫସର୍ସ ମେଧା ଚୟନରେ ବିଚାରକୁ ନିଆଯିବ । ସେହିପରି ମାଗଣା ଶିକ୍ଷା ସମ୍ପର୍କରେ ସୁବିଧାରେ ସୂଚନା ପାଇବା ପାଇଁ ମଧ୍ୟ ବିଭାଗ ପକ୍ଷରୁ ପଦକ୍ଷେପ ନିଆଯାଇଛି ।

ସମ୍ପୂର୍ଣ୍ଣ ମାଗଣା ନାମଲେଖା ପାଇଁ ଉଦ୍ଦିଷ୍ଟ ସରକାରୀ ଶିକ୍ଷାନୁଷ୍ଠାନ, ନାମଲେଖା ଫି ଦାଖଲ କରିବାକୁ ଥିବା ସେଲ୍ ପାଇନାନ୍ସ ପ୍ରୋଗ୍ରାମ୍ ଏବଂ ଉଭୟ ରେଗୁଲାର ଓ ସେଲ୍ ପାଇନାନ୍ସ ପ୍ରୋଗ୍ରାମ୍ ଉପଲକ୍ଷେ ଶିକ୍ଷାନୁଷ୍ଠାନଗୁଡ଼ିକୁ ପୂର୍ବକ କରାଯାଇଛି । ତହିଁରେ ଛାତ୍ରଛାତ୍ରୀମାନେ ସହଜରେ ଆବେଦନ କରିପାରିବେ । ରେଗୁଲାର ପାଠ୍ୟକ୍ରମ ପାଇଁ ଛାତ୍ରଛାତ୍ରୀଙ୍କୁ ଅନୁଲାଇନରେ ଏକ ସମ୍ପର୍କପତ୍ର ଦେବାକୁ ହେବ । ତହିଁରେ ୭୫ ପ୍ରତିଶତ ଉପସ୍ଥାନ ସୁନିଶ୍ଚିତ କରିବାକୁ ଦୈନିକ ବାର୍ତ୍ତାମେତ୍ରିକ ଉପସ୍ଥାନ ଦାଖଲ କରିବେ, ଅନ୍ୟଥା ମାଗଣା ଶିକ୍ଷା ବଦଳରେ ଫି ଦାଖଲ କରିବାକୁ ହେବ ବୋଲି ସ୍ପଷ୍ଟିତ ପ୍ରଦାନ କରିବେ । ପ୍ରଥମ ପର୍ଯ୍ୟାୟ ନାମଲେଖା ପ୍ରକ୍ରିୟାରେ ମୋର୍ ୪ ରାଉଣ୍ଡରେ ସରିବ । ପୂର୍ବରୁ ପ୍ରଥମ ରାଉଣ୍ଡ ନାମଲେଖା ସରିଥିବାବେଳେ ଆସନ୍ତା ୧୨ ତାରିଖ ମଧ୍ୟରେ ଆବେଦନକାରୀ ଛାତ୍ରଛାତ୍ରୀମାନେ

ସେମାନଙ୍କ ଆବେଦନରେ ପରିବର୍ତ୍ତନ କରିପାରିବେ । ଦ୍ୱିତୀୟ ରାଉଣ୍ଡ ନାମଲେଖା ପାଇଁ ଆସନ୍ତା ୨୦ ତାରିଖରେ ମେଧା ତାଲିକା ପ୍ରକାଶ ପାଇବ । ଚୟନ ହୋଇଥିବା ପିଲାମାନେ ୨୯ରୁ ୨୩ ତାରିଖ ମଧ୍ୟରେ ନାମଲେଖାଲାଭେ । ଏହାପରେ ୨୯ ତାରିଖରେ ତୃତୀୟ ରାଉଣ୍ଡ ମେଧା ତାଲିକା ପ୍ରକାଶ ପାଇବ ଏବଂ ଅଗଷ୍ଟ ୧ ତାରିଖ ମଧ୍ୟରେ ଏହି ରାଉଣ୍ଡର ନାମଲେଖା ସରିବ । ବକଳା ସିଟ୍ରେ ସ୍ଟର୍ ନାମଲେଖା ପାଇଁ ୪ ତାରିଖରେ ଛାତ୍ରଛାତ୍ରୀଙ୍କ ନାମ ପ୍ରକାଶ ପାଇବ । ୫ ଓ ୬ରେ ଶିକ୍ଷାନୁଷ୍ଠାନକୁ ଯାଇ ପିଲାମାନେ ନିରପୋର୍ କରିବେ । ୭ରେ ଝେଟି ମେଧା ତାଲିକା ପ୍ରକାଶ ପାଇବ ପରେ ୧୧ ତାରିଖ ମଧ୍ୟରେ ନାମଲେଖା ସରିବ । ଜୁଲାଇ ୨୭ ତାରିଖରୁ +୩ ପାଠପଢ଼ା ଆରମ୍ଭ ହେବ ବୋଲି ଉଚ୍ଚଶିକ୍ଷା ବିଭାଗ ପକ୍ଷରୁ ସ୍ପଷ୍ଟ କରାଯାଇଛି ।

ଅନ୍ୟ ସମ୍ପ୍ରଦାୟର ଲୋକ ନିକଟରେ ସରକାରୀ ଯୋଜନା ପହଞ୍ଚାଇବାରୁ ୫ ହଜାର ଜରିମାନା

ପାରଳାଖେମୁଣ୍ଡି, ୮।୬ (ସମିସ): ସମ୍ପ୍ରତି ଯୁଗରେ ମଧ୍ୟ କୁସୂତ ମାନବିକତା କାରିରହିଛି । ବିଶେଷ କରି ଗଜପତି ଜିଲ୍ଲାରେ ଏଭଳି ଘଟୁଛି । ଗତ ଡିସିବିନ ପୂର୍ବେ ପ୍ରେମବ୍ୟାପାରକୁ ନେଇ ତାଳିମୁସୁର ଗ୍ରାମର ଗୋଟିଏ ପରିବାରକୁ ଏକବର୍ଷରୁ ଉର୍ଦ୍ଧ୍ୱ ସମୟ ଧରି ଗ୍ରାମରୁ ବାସନ୍ଦ ଭଳି ଖବର ନଜରକୁ ଆସିଥିବା ବେଳେ ଆଜି

ଆରକ୍ଷା ଅଧୀକ୍ଷକଙ୍କ ହେଲେ ସ୍ୱାରସ୍ଥ

ପୁଣି ଅନ୍ୟ ଏକ ଘଟଣା ସାମନାକୁ ଆସିଛି । ଗଜପତି ଜିଲ୍ଲାରେ ସାମାଜିକ ବାସନ୍ଦ ଓ କଥିତ ‘ପ୍ରଜା କୋଟ’ର ବନ୍ଧୁ ବ୍ୟବସ୍ଥାକୁ ନେଇ ପୁଣି ଏକ ଘଟଣା ସାମ୍ନାକୁ ଆସିଛି । ରାୟଗଡ଼ ବ୍ଲକ ଅନ୍ତର୍ଗତ ଜିରାଙ୍ଗ ଗ୍ରାମର ଜଣେ ଆଶାକର୍ମୀ ସରକାରୀ ସ୍ୱାସ୍ଥ୍ୟସେବା ଓ ଯୋଜନା ଜଣେ

ଅନ୍ୟଧର୍ମାବଲମ୍ବୀ ପରିବାରଙ୍କ ନିକଟରେ ପହଞ୍ଚାଇବାକୁ ଯାଇଥିବାରୁ ନିଜ ସମ୍ପ୍ରଦାୟର କିଛି ଲୋକଙ୍କ ପକ୍ଷରୁ ସାମାଜିକ ବାସନ୍ଦ ହେବା ସହ ୫ ହଜାର ଟଙ୍କା ଜରିମାନା ଓ ଧନକର ଶିକାର ହୋଇଥିବା ଅଭିଯୋଗ କରିଛନ୍ତି । ନ୍ୟାୟ ଦାବିରେ ସେ ଗଜପତି ଜିଲ୍ଲା ଆରକ୍ଷା ଅଧୀକ୍ଷକଙ୍କ ଦ୍ୱାରସ୍ଥ ହୋଇଛନ୍ତି । ଅଭିଯୋଗକାରଣିଆ ଆଶାକର୍ମୀ ସୁନନ୍ଦିନୀ ମିଶ୍ରାଲଙ୍କ କଥାବାରୁଦ୍ଧରେ, ଗତ ୧୨ ଜୁନ ୨୦୨୬ରେ ସେ ଜିରାଙ୍ଗ ଖ୍ରୀଷ୍ଟିଆନ ସାହିରେ ବସବାସ କରୁଥିବା ଜଣେ



ଅନ୍ୟଧର୍ମାବଲମ୍ବୀ ପରିବାରଙ୍କ ସ୍ୱାସ୍ଥ୍ୟ ସମସ୍ୟା ସମ୍ପର୍କରେ ପରାମର୍ଶ ଦେବା ସହ ଓଆରଏସ୍ ପ୍ୟାକେଟ ପ୍ରଦାନ କରିଥିଲେ । ସେହି ସହିତ ସରକାରଙ୍କ ନିର୍ଦ୍ଦେଶାନୁସାରେ ଗଣନା କାର୍ଯ୍ୟକ୍ରମର ଅବଧାନ ତଥ୍ୟ ସଂଗ୍ରହ କରିଥିଲେ । କିନ୍ତୁ ଏହି କାର୍ଯ୍ୟକୁ ନେଇ ତାଙ୍କ ସମ୍ପ୍ରଦାୟର କେତେକ ବ୍ୟକ୍ତି ଓ ମଣ୍ଡଳୀ ପକ୍ଷରୁ ତାଙ୍କୁ ୫ ହଜାର ଟଙ୍କା ଜରିମାନା କରାଯିବା ସହ ସମାଜରୁ ବହିଷ୍କାର କରାଯାଇଥିବା ଯୋଗଣା କରାଯାଇଥିବା ସେ ଅଭିଯୋଗ କରିଛନ୍ତି । ସେ ଆହୁରି କହିଛନ୍ତି ଯେ, ସମ୍ପ୍ରଦାୟର କିଛି ଲୋକ ଏଭଳି ନିୟମ

କରିଛନ୍ତି ଯେ, ଖ୍ରୀଷ୍ଟିଆନ ସାହିରେ ରହୁଥିବା ଅନ୍ୟଧର୍ମର ପରିବାରଙ୍କ ସହ କେହି ସମ୍ପର୍କ ରଖିଲେ କିମ୍ବା ସେମାନଙ୍କ ଘରକୁ ଗଲେ ୫ ହଜାର ଟଙ୍କା ଜରିମାନା ସହ ସାମାଜିକ ବାସନ୍ଦ କରାଯିବ । ଏପରିକି ଘଟଣାଦିନ ସନ୍ଧ୍ୟାରେ ତାଙ୍କୁ ପ୍ରାୟ ଦୁଇ ଘଣ୍ଟା ଧରି ତାଳି ଧଳକ ବିଆଯାଇଥିବା ମଧ୍ୟ ସେ ଅଭିଯୋଗରେ ଉଲ୍ଲେଖ କରିଛନ୍ତି । ଜଣେ ଆଶାକର୍ମୀ ଭାବେ ସରକାରୀ ଯୋଜନା ଓ ସ୍ୱାସ୍ଥ୍ୟସେବା ସମସ୍ତଙ୍କ ପାଖରେ ପହଞ୍ଚାଇବା ନିଜର କର୍ତ୍ତବ୍ୟ ହୋଇଥିବା ବେଳେ, ସେହି କର୍ତ୍ତବ୍ୟ ପାଳନ ପାଇଁ ଏଭଳି ହଟହଟା ଓ ସାମାଜିକ ଦଣ୍ଡର ସମ୍ମୁଖୀନ ହେବାକୁ ପଡ଼ିଥିବାରୁ ସେ ପୋଲିସ୍ ପ୍ରଶାସନଙ୍କ ହସ୍ତକ୍ଷେପ ଓ ଉପଯୁକ୍ତ ଆଇନଗତ ପଦକ୍ଷେପ ଦାବି କରିଛନ୍ତି । ତେବେ ଏନେଇ ସେ ରାୟଗଡ଼ ଥାନାରେ ଲିଖିତ ଅଭିଯୋଗ କରିବା ସହ ଜିଲ୍ଲା ମୁଖ୍ୟ ଚିକିତ୍ସାଧିକାରୀଙ୍କ ମଧ୍ୟ ଦ୍ୱାରସ୍ଥ ହୋଇଥିବାର ଜଣାଇଛନ୍ତି ।

ନାବାଳିକା ଦୁଷ୍ପର୍ଣ ଅଭିଯୁକ୍ତକୁ ୨୦ ବର୍ଷ ଜେଲ୍

କଟକ, ୮।୬(ସମିସ): ଦୁଇ ଜଣ ନାବାଳିକାଙ୍କୁ ଏସିଡ଼ ପକାଇବା ପାଇଁ ଧନକ ଦେବା ସହ ଆପତ୍ତିଜନକ ଫଟୋ ସୋସିଆଲ ମିଡିଆରେ ଛାଡି ସେମାନଙ୍କ ସହ ଦୁଷ୍ପର୍ଣ କରିଥିବା ଅଭିଯୁକ୍ତ ବାଙ୍କୀ ଥାନା ଅଞ୍ଚଳର ଚିତ୍ତରଞ୍ଜନ ରାଉତ ଓଡ଼ିଏ ବଳିଆ(୨୬)କୁ କଟକ ସ୍ୱତନ୍ତ୍ର ପୋକ୍ସୋ ଅଦାଲତ ୨୦ ବର୍ଷ ସଶ୍ରମ ଜେଲ ଓ ୩୦ ହଜାର ଟଙ୍କା ଜରିମାନା ଦଣ୍ଡ ପ୍ରଦାନ କରିଛନ୍ତି । ଜରିମାନା ରାଶି ଅନାଦେୟ ଦୋଷୀକୁ ଅଧିକ ୨ ବର୍ଷ ଜେଲ ଦଣ୍ଡ ଭୋଗ କରିବାକୁ ପଡିବ । ଏଥିସହିତ ଦୁଇ ନାବାଳିକା ପାତିତାଙ୍କୁ ୪ ଲକ୍ଷ ଟଙ୍କା ଲେଖାଏଁ ସ୍ୱତନ୍ତ୍ରପୁରଣ ପ୍ରଦାନ ପାଇଁ ଜିଲ୍ଲା ଆଇନ ସେବା ପ୍ରାଧିକାରଣକୁ ଅଦାଲତ ନିର୍ଦ୍ଦେଶ ଦେଇଛନ୍ତି । ମାମଲାଟୁ ପ୍ରକାଶ ଯେ ଦୁଇ ଫର୍ପକୀୟ ନାବାଳିକା ପାତିତାଙ୍କ ଆପତ୍ତିଜନ ଫଟୋ ଉଠାଇ ମଧ୍ୟ ଚିତ୍ତରଞ୍ଜନ ନିୟମିତ ଧନକ ଦେଉଥିବା ଅଭିଯୋଗ ହୋଇଥିଲା । ପୁଲିସ ଘଟଣାର ତଦନ୍ତ କରି ଚିତ୍ତରଞ୍ଜନକୁ ଗିରଫ କରି କୋର୍ଟ ଚାଲାଣ କରିଥିଲା । ସରକାରଙ୍କ ତରଫରୁ ସ୍ୱତନ୍ତ୍ର ପବ୍ଲିକ ପ୍ରସିକ୍ୟୁଟର କୃଷ୍ଣଚନ୍ଦ୍ର ମହାପାତ୍ର ମାମଲା ପରିଚାଳନା କରୁଥିଲେ ।

aisect Ltd.
A part of Odisha

RECRUITMENT OF VOCATIONAL TRAINERS

Applications are invited from eligible candidates for Implementing Vocational Education in Government Schools of Odisha under CSS-VHSE Samagra Shiksha/PMSHRI. Terms of engagement is Contractual and Institutional positions. Candidates should be domicile of Odisha and must read & write Odia. Gross Salary: Rs. 23,500/- per month. Age Limit: 18-45 years (As on 01/01/2026) as per Govt. Rules. Last Date of Application: 15.07.2026 (5:00 pm)

For clarification on Advt. Contact on: 8260186138

Sector	Districts	Qualifications & Experience
AGRICULTURE	Koraput, Kalahandi, Kandhamal, Keonjhar, Rayagada & Deogarh	Post Graduation in Horticulture / Agriculture with at least 1 year work / teaching Exp. Or Degree / Diploma in Horticulture / Agriculture from a recognized Institute / University with at least 2 year work / teaching experience, Preference will be given to the higher qualification and work / teaching experience in related area.
	Jharsuguda, Koraput & Rayagada	Post Graduation in Textile and Clothing with 1 year of work / teaching experience in relevant areas. Or Degree/B.Voc/ Diploma in Textile & Clothing from recognised university / Institute with 2-3 years of work / teaching experience in relevant areas. Preference will be given to higher qualification & experience.
IT/ITES	Kalahandi	Diploma in Computer Sc./IT Or Bachelor Degree in Computer Application/Sc./IT Or Master of Computer Application/Sc./IT. Or Graduate with PGDCA or DOEACC A/B Level Certificate However preference will be given to MEI / M.Tech in Computer. Sc./IT.
RETAIL	Kalahandi & Mayurbhanj	Graduate or Diploma in Retail Management, PG Diploma in Marketing with at least 50% marks and 1 year teaching or work Exp.. Preference will be given to higher education with MBA (HR) / (Retail Marketing) or PG Diploma in Retail Management.
BEAUTY & WELLNESS	Kalahandi & Sundergarh	Diploma in Cosmetology / Beauty Therapy / Beauty Culture from a recognized Institution Min. 1 year working Exp. in the profession.
AUTOMOTIVE	Sundergarh	Degree in Automobile Engineering / Mechanical Engineering from a recognized Institute / University, with at least 1 year work / teaching Exp. Or B.Voc in Automotive Engineering from recognized Institute/University, with at least 2 year work/teaching Exp. Or Diploma in Automobile Engineering / Mechanical Engineering from a recognized Institute /University, with at least 3 year work / teaching experience.
ELECTRONICS	Keonjhar	B.E. / B. Tech. in Electrical / Electronics / Telecommunication with 1 year experience in the relevant field. Or Diploma in Electrical / Electronics / Electronics / Telecommunication from recognized board of technical education with 2 years Exp. in relevant field. Additionally should have done a Diploma or certificate course in Control Panel Wiring of residential / Industrial systems.
TELECOM	Koraput	B.Tech in Electronics and Tele communication / B.Sc in Information Science and Telecommunication with at least 2 years work / teaching experience.
HEALTHCARE	Sundergarh	Teacher B.Sc. Nursing and Midwifery (4 years) or 3½ years Diploma in GNM with one year experience.
BFSI	Sundergarh	Post-graduation in commerce / management / finance from a recognized Institute/university, with at least one year work Exp.

NOTE: Candidates shortlisted on the basis of details filled ONLINE will have to go through On Line Test followed by an Interview. Existing VTs will be undergoing Certificate Verification followed by formal interview. Selected candidate will be asked to join within short notice of one week.

Apply Link: <https://www.aisect.org/Odisha-VTrecruitment2026>

ରାଷ୍ଟ୍ରାକଡ଼ରେ ମୁକୁଳା ବିଦ୍ୟୁତ ଟ୍ରାନ୍ସଫର୍ମର

ବିପଦରେ ସାଧାରଣ ଜନଜୀବନ

ଚମ୍ପୁଆ, ୮।୭ (ସମିସ): ବିଦ୍ୟୁତ ସେବା ଯୋଗାଉଥିବା ଟାଟା ପାୱାର ପକ୍ଷରୁ ବିଦ୍ୟୁତ ସରଞ୍ଜାମୀର ରକ୍ଷଣାବେକ୍ଷଣ ପ୍ରତି ଅବହେଳା କରାଯାଇଥିବା ଅଭିଯୋଗ ପୂର୍ଣ୍ଣିମାରେ ସାମ୍ବାଲ ଆସିଛି । ଚମ୍ପୁଆ ଏବଂଏସି ଅନ୍ତର୍ଗତ ୮ ନମ୍ବର ୱାର୍ଡର କଲ୍ୟାଣ ମଣ୍ଡପ ରାଷ୍ଟ୍ରା ପାର୍ଶ୍ୱରେ ଥିବା ଏକ ବିଦ୍ୟୁତ ଟ୍ରାନ୍ସଫର୍ମର ସମ୍ପୂର୍ଣ୍ଣ ମୁକୁଳା ଅବସ୍ଥାରେ ରହିଥିବାରୁ ସ୍ଥାନୀୟ ଅଞ୍ଚଳବାସୀଙ୍କ ମଧ୍ୟରେ ଭୟ ଓ ଅସନ୍ତୋଷ ପ୍ରକାଶ ପାଇଛି । ସମ୍ପୃକ୍ତ ଟ୍ରାନ୍ସଫର୍ମର ଚତୁଃପାର୍ଶ୍ୱରେ କୌଣସି ସୁରକ୍ଷା ଚାରବାଡ଼ କିମ୍ବା ଘେରାବନ୍ଦୀ ବ୍ୟବସ୍ଥା କରାଯାଇନାହିଁ । ଫଳରେ ଉଚ୍ଚ କ୍ଷମତାସମ୍ପନ୍ନ ବିଦ୍ୟୁତ



ଉପକରଣ ସାଧାରଣ ଲୋକଙ୍କ ସିଧାସଳଖ ସମ୍ପର୍କରେ ଆସୁଥିବାରୁ ଯେକୌଣସି ସମୟରେ ଅଘଟଣ ଘଟିବାର ଆଶଙ୍କା ଓ ସୃଷ୍ଟି ହୋଇଛି । ଏହି ରାଷ୍ଟ୍ରା ଦେଇ ପ୍ରତିଦିନ ଓ ବୟସ୍କ ବ୍ୟକ୍ତିଙ୍କ ସହ ଗୃହପାଳିତ ପଶୁ ଯାତାୟତ କରୁଛନ୍ତି । ଟ୍ରାନ୍ସଫର୍ମର ନିକଟରେ କଲ୍ୟାଣ ମଣ୍ଡପ ଓ ଗାୟତ୍ରୀ ସେଷ୍ଟାଲ ଏକାଡେମୀ ରହିଥିବାରୁ ପିଲାମାନଙ୍କ ସୁରକ୍ଷା ନେଇ ଅଭିଭାବକମାନେ ମଧ୍ୟ ଚିନ୍ତା ପ୍ରକାଶ କରିଛନ୍ତି । ବର୍ଷା ଦିନରେ ଏଭଳି ମୁକୁଳା ବିଦ୍ୟୁତ ଉପକରଣ କର୍ତ୍ତୃପକ୍ଷ ଏହି ସମସ୍ୟା ପ୍ରତି ଡୁରନ୍ତ ଦୃଷ୍ଟି ବୋଲି ସ୍ଥାନୀୟମାନେ କହିଛନ୍ତି । ସ୍ଥାନୀୟ ବାସିନ୍ଦାଙ୍କ ଅଭିଯୋଗ ଅନୁସାରେ, ବିଦ୍ୟୁତ ସୁରକ୍ଷା ନିୟମାବଳୀ ଅନୁଯାୟୀ ଟ୍ରାନ୍ସଫର୍ମର ଚତୁଃପାର୍ଶ୍ୱରେ ସୁରକ୍ଷା ବାଡ଼, ସତର୍କ ସୂଚନା ଫଳକ ଓ ଆବଶ୍ୟକ ସୁରକ୍ଷା ବ୍ୟବସ୍ଥା ରହିବା କଥା; କିନ୍ତୁ ଏଠାରେ ସେଭଳି କୌଣସି ବ୍ୟବସ୍ଥା ନଥିବାରୁ ବିଭାଗର କାର୍ଯ୍ୟଶୈଳୀକୁ ନେଇ ପ୍ରଶ୍ନ ଉଠିଛି । ଦୁର୍ଘଟଣା ଘଟିବା ପୂର୍ବରୁ ଡୁରନ୍ତ ଟ୍ରାନ୍ସଫର୍ମରକୁ ଘେରାବନ୍ଦୀ କରି ସୁରକ୍ଷିତ କରିବାକୁ ସ୍ଥାନୀୟ ଲୋକେ ଦାବି କରିଛନ୍ତି । ଏନେଇ ଟାଟା ପାୱାରର ଅଧିକାରୀଙ୍କ ପ୍ରତିକ୍ରିୟା ମିଳିପାରିନାହିଁ । ସାଧାରଣ ଏଭଳି ମୁକୁଳା ବିଦ୍ୟୁତ ଉପକରଣ କର୍ତ୍ତୃପକ୍ଷ ଏହି ସମସ୍ୟା ପ୍ରତି ଡୁରନ୍ତ ଦୃଷ୍ଟି ଦେଇ ଆବଶ୍ୟକ ପଦକ୍ଷେପ ନେବେ ବୋଲି ସ୍ଥାନୀୟ ବାସିନ୍ଦା ଅଭିଯୋଗ କରିଛନ୍ତି ।

ତହସିଲଦାରଙ୍କ ଘରେ ଭଙ୍ଗାରୁଜା, ଚୋରି ଅଭିଯୋଗ

ଚମ୍ପୁଆ, ୮।୭ (ସମିସ): ଚମ୍ପୁଆ ତହସିଲଦାର ସତ୍ୟବ୍ରତ ସାହୁଙ୍କ ସରକାରୀ କ୍ୱାର୍ଟରରେ ଚୋରି ଓ ଜିନିଷ ଭଙ୍ଗାରୁଜା କରିଛନ୍ତି ହୁର୍ବୁର । ତହସିଲଦାର ୭ ଜୁଲାଇରେ ଚମ୍ପୁଆ ମୁଖ୍ୟାଳୟ ଛାଡ଼ି କଟକ ଯାଇଥିଲା ବେଳେ ଫେରିବା ପରେ ସେ ଦେଖିଥିଲେ ଯେ ତାଙ୍କ ସରକାରୀ କ୍ୱାର୍ଟରର ଚାବି ଭାଙ୍ଗି ହୁର୍ବୁରମାନେ ଘର ଭିତରକୁ ପ୍ରବେଶ କରିଛନ୍ତି । ଘର ଭିତରେ ଥିବା ବିଭିନ୍ନ ସାମଗ୍ରୀ ଚୋରି କରିବା ସହ ଅସବାବପତ୍ରକୁ ଫିଙ୍ଗାପିଙ୍ଗି କରି ନଷ୍ଟ କରିଦେଇଥିଲେ । ଏହାଛଡ଼ା ପାଣିଟାଙ୍କିର ପାଣି ଛାଡ଼ି ଦେଇ ସମ୍ପୂର୍ଣ୍ଣ କ୍ୱାର୍ଟରକୁ ଜଳମୟ କରିଦେଇଥିବାରୁ ଘର ଭିତରେ ଥିବା ବହୁ ସାମଗ୍ରୀ ନଷ୍ଟ ହୋଇଯାଇଛି । ଘଟଣା ସମ୍ପର୍କରେ ଖବର ପାଇ ଚମ୍ପୁଆ ଥାନା ଆଇଆଇସି ସବୁଜ ଟଙ୍କନ ନାୟକ ସଦଳବେଳେ ଘଟଣାସ୍ଥଳରେ ପହଞ୍ଚି ତଦନ୍ତ ଆରମ୍ଭ କରିଥିଲେ । ଘଟଣାସ୍ଥଳରୁ



ଏବଂ କ୍ଷୟକ୍ଷତିର ଆକଳନ କରାଯାଉଛି । ଆନନ୍ଦଗଡ଼ କାର୍ଯ୍ୟାନୁଷ୍ଠାନ ନେବାକୁ ଏନେଇ ତହସିଲଦାର ସତ୍ୟବ୍ରତ ସାହୁ ଅନୁରୋଧ କରିଛନ୍ତି । ପୁଲିସ ବିଭିନ୍ନ ଚମ୍ପୁଆ ଥାନାରେ ଏକ ଲିଖିତ ଏଡ଼ଲା ଦିଗକୁ ନେଇ ତଦନ୍ତ ଜାରି ରଖିଛି ।

୨ ବାଲି ବୋଝେଇ ହାଇଡ୍ରା ଅଟକ

ହାଟଡ଼ିହା, ୮।୭ (ସମିସ): ସରକାରୀ ଭାବେ ବାଲି ଉତ୍ତୋଳନ ବନ୍ଦ ହୋଇଥିବା ବେଳେ ବାଲି ପରିବହନ ହେଉଥିବା ସବୁଠୁ ଆଶ୍ଚର୍ଯ୍ୟଜନକ ପ୍ରସଙ୍ଗ ବୋଲି କୁହାଯାଉଛି । କିଛି ଅମାନିଆ ଆଇନକୁ ଆଖିଠାରେ ମାରି ବାଲି ପରିବହନ କରୁଥିବା ନେଇ ଖବର ମିଳିଥିବା ବେଳେ ଯୋସୋ ପୁଲିସ୍ ପକ୍ଷରୁ ଅଟକନ ଚକ୍ରର କରାଯାଇ ଦୁଇଟି ବାଲି ବୋଝେଇ ହାଇଡ୍ରା ଅଟକ ରଖାଯାଇଛି । ଯାଞ୍ଚ ପରେ ବାଲି ପରିବହନ ସମ୍ପୂର୍ଣ୍ଣ ବେଆଇନ ବୋଲି ଜଣାପଡ଼ିଛି । ଏନେଇ ମାମଲା ପଞ୍ଜିକୃତ ହେବା ସହ ଆଇନଗତ କାର୍ଯ୍ୟାନୁଷ୍ଠାନ ଗ୍ରହଣ କରାଯିବ ବୋଲି ଉପଖଣ୍ଡ ଆରକ୍ଷା ଅଧିକାରୀ କମଳ ପଣ୍ଡା ସୂଚନା ଦେଇଛନ୍ତି ।



ଦୋକାନରୁ ୪୦ ହଜାର ଟଙ୍କା ଲୁଟ୍

ବୁରୁମୁଙ୍ଗା, ୮।୭ (ସମିସ): କେନ୍ଦୁଝର ଜିଲ୍ଲା ପାଟଣା ଥାନା ସାଧୁପଡ଼ାସ୍ଥିତ ଏକ ସିନେମା ଓ ଛତ୍ର ଦୋକାନରୁ ମଙ୍ଗଳବାର ଅପରାହ୍ନରେ କେହି ହୁର୍ବୁର ବ୍ୟାଗରେ ଥିବା ୪୦ ହଜାର ଟଙ୍କାରୁ ଉର୍ଦ୍ଧ୍ୱ ଟଙ୍କା ଲୁଟି ନେଇଥିବା ପାଟଣା ଥାନାରେ ଦୋକାନ ମାଲିକ ଜ୍ୟୋତିରଞ୍ଜନ ମହାନ୍ତ ଅଭିଯୋଗ କରିଛନ୍ତି । ଜ୍ୟୋତିରଞ୍ଜନ କିଛି ସମୟ ପାଇଁ ଦୋକାନ ଛାଡ଼ି ବାହାରକୁ ଯାଇଥିବା ବେଳେ ଜଣେ ଯୁବକ ବାଇକରେ ଆସି ଦୋକାନରେ ପଶିଥିବାର ସିସିଟିଭି ଫୁଟେଜରେ କେି ଦେଇଛି । ସିସିଟିଭି ଫୁଟେଜ ଆଧାରରେ ପୁଲିସ୍ ତଦନ୍ତ ଆରମ୍ଭ କରିଛି । ଏନେଇ ପାଟଣା ଥାନାରେ ୨୪୩/୨୬ରେ ମାମଲା ରୁଜୁ ହୋଇ ତଦନ୍ତ ଚାଲିଥିବା ଏଏସଆଇ ଧନେଶ୍ୱର ପାତ୍ର କହିଛନ୍ତି ।

ଘରୁ ମହିଳାଙ୍କ ଝୁଲନ୍ତା ମୃତଦେହ ଉଦ୍ଧାର

ବୁରୁମୁଙ୍ଗା, ୮।୭ (ସମିସ): କେନ୍ଦୁଝର ଜିଲ୍ଲା ପାଟଣା ଥାନା ଟାଙ୍ଗରପଡ଼ା ପଞ୍ଚାୟତ ଅନ୍ତର୍ଗତ ବାଲିବନ୍ଧ ମହାନ୍ତ ସାହିର ଦେବେନ୍ଦ୍ର ମହାନ୍ତଙ୍କ ପତ୍ନୀ ସୁପ୍ରିୟା ମହାନ୍ତ (୨୪)ଙ୍କ ଝୁଲନ୍ତା ମୃତଦେହ ବୁଧବାର ଶୋଇବା ଘର ଭିତରୁ ପୁଲିସ୍ ଉଦ୍ଧାର କରିଛି । ପାରିବାରିକ କଳହକୁ ନେଇ ମହିଳା ଜଣକ ଆତ୍ମହତ୍ୟା କରିଥିବା ଜଣାପଡ଼ିଛି । ସେ ଘର ଭିତରେ ବେକରେ ରୁନି ଲଗାଇ ଫ୍ୟାନରେ ଝୁଲିପଡିଥିଲେ । ଘର ଭିତରେ ଝୁଲନ୍ତା ମୃତଦେହ ଦେଖି ପରିବାର ଲୋକେ ପୁଲିସକୁ ଖବର ଦେଇଥିଲେ । ପାଟଣା ଥାନା ଏଏସଆଇ ଧନେଶ୍ୱର ପାତ୍ର ମୃତଦେହକୁ ପାଟଣା ଗୋଷ୍ଠୀ ସ୍ୱାସ୍ଥ୍ୟକେନ୍ଦ୍ରରେ ବ୍ୟବଚ୍ଛେଦ ପରେ ପରିବାର ଲୋକଙ୍କୁ ହସ୍ତାନ୍ତର କରିଛନ୍ତି । ଏନେଇ ପାଟଣା ଥାନାରେ ଏକ ଅପମୃତ୍ୟୁ ମାମଲା ରୁଜୁ ହୋଇଛି ।

ଶିକ୍ଷାବିତ୍ ହରିହର ନାଥଙ୍କ ଦେହାନ୍ତ

ଆନନ୍ଦପୁର, ୮।୭ (ସମିସ): ଆନନ୍ଦପୁର ପୌରାଞ୍ଚଳର ଫକୀରପୁର ଗ୍ରାମର ବିଶିଷ୍ଟ ଶିକ୍ଷାବିତ୍ ତଥା ମୁଗୁପୁର ହାଇସ୍କୁଲର ଅବସରପ୍ରାପ୍ତ ପ୍ରଧାନଶିକ୍ଷକ ହରିହର ନାଥଙ୍କ ଦେହାନ୍ତ ହୋଇଯାଇଛି । ଶ୍ରୀ ନାଥ ନାରାୟଣ ନନ୍ଦ ସ୍ମୃତି କମିଟିର ସଭାପତି, ଫକୀରପୁର ସାହିତ୍ୟ ସଂସଦର ଉପଦେଷ୍ଟା, ଫକୀରପୁର ଯୋଗକେନ୍ଦ୍ରର ସମ୍ପାଦକ ଓ ଗୟାଧର ସାହୁ ସ୍ମୃତି ସଂସଦର ଉପଦେଷ୍ଟା ଓ ଜଣେ ଶିକ୍ଷାବିତ୍ ଆଉ ଜଣେ ମେଳାପା ମିଷ୍ଟଭୋଗା ମଣିଷ ଥିଲେ । ସକାଳ ୯.୪୦ରେ ଇହଲୀକା ସମ୍ବରଣ କରିଛନ୍ତି । ସେ ଫକୀରପୁର ହାଇସ୍କୁଲର ସୁବର୍ଣ୍ଣ ଜୟନ୍ତୀ ଓ ହାରକ ଜୟନ୍ତୀ ନିମନ୍ତେ ଉଦ୍ୟମ କରିଥିଲେ । ତାଙ୍କ ଅବର୍ତ୍ତମାନରେ ଫକୀରପୁର ଜଗଣ ମହାନ ବ୍ୟକ୍ତିଙ୍କୁ ହରାଇଛି ବୋଲି ବିଭିନ୍ନ ମହଲରେ ଶୋକ ପ୍ରକାଶ ପାଇଛି ।



ମଦଦୋକାନ ସ୍ଥାନାନ୍ତର ଦାବିନେଇ ଅବକାରୀ ବିଭାଗର ଯାଞ୍ଚ



ବୁରୁମୁଙ୍ଗା, ୮।୭ (ସମିସ): କେନ୍ଦୁଝର ଜିଲ୍ଲା ପାଟଣା ବ୍ଲକ୍ ବଡ଼ପାଟଣା ପଞ୍ଚାୟତ ସାଧୁପଡ଼ା ଗାଁ ନିକଟରେ ନୂତନ ସରକାରୀ ମଦ ଦୋକାନ ଖୋଲିବା ପରେ ସାଧୁପଡ଼ା, ସଅଁରାପଣି ଗ୍ରାମର ମହିଳାମାନେ ମଦ ଦୋକାନ ସେଠାରୁ ସ୍ଥାନାନ୍ତର ପାଇଁ ସାମବାୟିକ ଲିଙ୍ଗାପାଳ ବିଶାଳ ସିଂଙ୍କ ନିକଟରେ ଅଭିଯୋଗ କରିଥିଲେ । ଅଭିଯୋଗ ପରେ ବୁଧବାର ସତ୍ୟତା ଅନୁସନ୍ଧାନ ପାଇଁ ଅବକାରୀ ବିଭାଗରର ଦେପୁଟି ସୁପରିନ୍ଡେଣ୍ଡାଣ୍ଟ ବିଦ୍ୟରଞ୍ଜନ ଦାସ, ପାଟଣା ଅବକାରୀ ଅଧିକାରୀ ପଦ୍ମାବତୀ ମୁର୍ମୁ ଓ କର୍ମଚାରୀମାନେ ତଦନ୍ତ କରି ଫେରିଛନ୍ତି । ତଦନ୍ତ ସମୟରେ ଗ୍ରାମବାସୀ ଓ ମହିଳା ଉପସ୍ଥିତ ରହି ମଦ ଦୋକାନକୁ ଡୁରନ୍ତ ସ୍ଥାନାନ୍ତର ପାଇଁ ଦାବି କରିଥିଲେ ।

ରାଜନଗର ଦଧିବାମନଜୀଉଙ୍କ ରଥଯାତ୍ରା ପ୍ରସ୍ତୁତି

ବୁରୁମୁଙ୍ଗା, ୮।୭ (ସମିସ): କେନ୍ଦୁଝର ଜିଲ୍ଲା ପାଟଣା ବ୍ଲକ୍ ରାଜନଗରସ୍ଥିତ ଦଧିବାମନଜୀଉଙ୍କ ରଥଯାତ୍ରା, ବାହୁଡ଼ାଯାତ୍ରା ଓ ନାଟ୍ୟାଦି ବିଜେ ପାଇଁ ମଙ୍ଗଳବାର ଦେବୋତ୍ତର ବିଭାଗ ପକ୍ଷରୁ ରାଜନଗର ପଞ୍ଚାୟତ ସଭାଗୃହଠାରେ ପ୍ରସ୍ତୁତି ବୈଠକ ଅନୁଷ୍ଠିତ ହୋଇଯାଇଛି । ତହସିଲଦାର ଅଶ୍ୱନୀ କୁମାର ନାଏକ, ଅତିରିକ୍ତ ତହସିଲଦାର ଶରଣ କୁମାର ଜେନା, ପାଟଣା ରେଞ୍ଜର ବନବିହାରୀ ସର୍ଦାର, ଅଗ୍ନିଶମ ଅଧିକାରୀ ଗୌରମୋହନ ହେମ୍ରମ, ସରପଞ୍ଚ ସୁଧାଂଶୁ ଶେଖର ନାୟକ, ଲିଙ୍ଗରାଜ ଦାଶ, କୋଠ ତହସିଲଦାର ଶିବଶଙ୍କର ମହାନ୍ତ ସମେତ ବିଭିନ୍ନ ବିଭାଗର ଅଧିକାରୀ, ପୂଜକ, ସେବାୟତ ଏବଂ ବିଶିଷ୍ଟ ବ୍ୟକ୍ତିବିଶେଷ ଉପସ୍ଥିତ ଥିଲେ । ବୈଠକରେ ରଥ ନିର୍ମାଣ କାର୍ଯ୍ୟର ଅଗ୍ରଗତି, ଆଇନଶୁଙ୍ଖଳା ବ୍ୟବସ୍ଥା, ବଡ଼ଦାଣ୍ଡ



ସଫେଇ, ପାନୀୟଜଳ, ବିଦ୍ୟୁତ ଯୋଗାଣ, ସ୍ୱାସ୍ଥ୍ୟସେବା, ଅଗ୍ନିଶମ ବ୍ୟବସ୍ଥା, ଭିତ୍ତ ନିୟନ୍ତ୍ରଣ, ସିସିଟିଭି କ୍ୟାମେରା ସ୍ଥାପନ, ବେଙ୍ଗାଲୀସେବକ ନିଯୋଜନ ଓ ମଦ ଓ ଅନ୍ୟ ନିଶାଦ୍ରବ୍ୟ ଉପରେ କଡ଼ା ନଜର ରଖିବା ଭଳି ବିଭିନ୍ନ ପ୍ରସଙ୍ଗରେ ଆଲୋଚନା ହୋଇଥିଲା । ଉପସ୍ଥିତ ଅତିଥିମାନେ ରଥଯାତ୍ରାକୁ ଶାନ୍ତିପୂର୍ଣ୍ଣ, ସୁରକ୍ଷିତ ଓ ସୁବ୍ୟବସ୍ଥିତ ଭାବେ ସମ୍ପନ୍ନ କରିବା ପାଇଁ ସମସ୍ତ ବିଭାଗ ମଧ୍ୟରେ ସମନ୍ୱୟ ରକ୍ଷା କରି କାର୍ଯ୍ୟ କରିବା ଉପରେ ଗୁରୁତ୍ୱାରୋପ କରିଥିଲେ ।

ଷ୍ଟିଲପ୍ଲାଷ୍ଟ ପାଇଁ ଶୁକ୍ରବାର ଚିଲିଦା ଗ୍ରାମସଭା

ବୁରୁମୁଙ୍ଗା, ୮।୭ (ସମିସ): କେନ୍ଦୁଝର ଜିଲ୍ଲାରେ ପ୍ରସାବିତ ମେଗାଷ୍ଟିଲ ପ୍ଲାଷ୍ଟ ପ୍ରତିଷ୍ଠା ପାଟଣା ତହସିଲ ଅଧୀନ ଚେମଣା ପଞ୍ଚାୟତ ଚିଲିଦା ଗ୍ରାମରେ ଶୁକ୍ରବାର ସକାଳ ୯ଟାରେ ଅନୁଷ୍ଠିତ ହେବ ୧୧ତମ ଗ୍ରାମସଭା । ଗ୍ରାମର ୧୯୫.୩୧୦ ଏକର ଘରୋଇ ଜମି ଅଧିଗ୍ରହଣ ନିମନ୍ତେ ଲୋକଙ୍କଠାରୁ ମତାମତ ଗ୍ରହଣ କରାଯିବ । ଗ୍ରାମର ହାଟ ପଡ଼ିଆରେ ଏହି ଗ୍ରାମସଭା ଅନୁଷ୍ଠିତ ହେବ । ଏନେଇ ପାଟଣା

ବିଡ଼ିଓ ମାନସ କୁମାର ଦକ୍ଷପାଟ ସମସ୍ତ ଅଧିକାରୀଙ୍କୁ ଉପସ୍ଥିତ ରହିବା ପାଇଁ ନିର୍ଦ୍ଦେଶ ଦେଇଛନ୍ତି । ଗ୍ରାମସଭା ଶୁଖିଳିତ ସହ ଶେଷ ହେବା ପାଇଁ ବ୍ୟାପକ ପୁଲିସ୍ ଫୋର୍ସ ନିୟୋଜିତ ହୋଇଛନ୍ତି । ପାଟଣା ବ୍ଲକର ୭ଟି ଗ୍ରାମରେ ୪୦ ହଜାର କୋଟି ଟଙ୍କା ବ୍ୟୟରେ ବାର୍ଷିକ ୫ ନିୟୁତ ଟନ୍ କ୍ଷମତା ବିଶିଷ୍ଟ ଏକ ମେଗା ଇଣ୍ଡାଷ୍ଟ କାରଖାନା ପ୍ରତିଷ୍ଠା ହେବା ପାଇଁ ପୂର୍ବରୁ ୧୦ଟି ଗ୍ରାମସଭା ସମ୍ପନ୍ନ ହୋଇଛି ।

ଆଜି ଲୋକଭବନ ପହଞ୍ଚିବେ ବୈତରଣୀ ସୁରକ୍ଷା ପଦଯାତ୍ରା



ଆନନ୍ଦପୁର, ୮।୭ (ସମିସ): ବୈତରଣୀ ସୁରକ୍ଷା ପଦଯାତ୍ରା ଆଜି ତୃତୀୟ ଦିନରେ ପହଞ୍ଚିଛି । ଆସନ୍ତାକାଲି ପଦଯାତ୍ରା ଭୁବନେଶ୍ୱର ଲୋକ ଭବନରେ ପହଞ୍ଚିବ । ଯଜ୍ଞପ୍ରସାଦ ସାହୁଙ୍କ ନେତୃତ୍ୱରେ ଜାରି ରହିଥିବା ପଦଯାତ୍ରା ଆଜି କଟକ ଜିଲ୍ଲା ଟାଙ୍ଗୀଠାରୁ ଆରମ୍ଭ ହୋଇଛି । ପ୍ରବଳ ଖରା ସତ୍ତ୍ୱେ ଶତାଧିକ ଯୁବକ ବୈତରଣୀ ସୁରକ୍ଷା ପଦଯାତ୍ରାରେ ସାମିଲ ହୋଇଛନ୍ତି । ଟାଙ୍ଗୀଠାରେ ବିଶିଷ୍ଟ

ସମାଜସେବା ତ୍ରିଦେବ ବେହେରା ପଦଯାତ୍ରାରେ ସାମିଲ ହୋଇ ସମର୍ଥନ ଜଣାଇଛନ୍ତି । ସେହିପରି କଟକର ପୂର୍ବତନ ବିଜେପି ଯୁବମୋର୍ଚ୍ଚା ସଭାପତି ନଳିନୀ ରାୟ ଓ ଶୁଭ୍ରାଂଶୁ ପାତ୍ରଙ୍କ ନେତୃତ୍ୱରେ ଯୁବକମାନେ ଏଥିରେ ସାମିଲ ହୋଇଥିଲେ । ନଖରାଠାରେ ଯୁବ ସମାଜସେବା ନିରଞ୍ଜନ ସାହୁଙ୍କ ନେତୃତ୍ୱରେ ଏହି ଆୟୋଜନକୁ ଯୁବବର୍ଗ ସମର୍ଥନ କରିଥିଲେ । ସଂସପାଳଠାରେ

ସଂଗଠନ ପକ୍ଷରୁ ଅନୁଜ ଦାସ, ଜିପି ସାହୁ, ସରୋଜ ବାରିକ, ମନୋଜ ସାହୁ, ବିଜୁପ୍ରସାଦ ସାହୁ ପ୍ରମୁଖ ଉପସ୍ଥିତ ରହି ସତ୍ୟାଗ୍ରହୀଙ୍କୁ ସମ୍ମାନିତ କରିଥିଲେ । ଏହି ଅବସରରେ ଯଜ୍ଞପ୍ରସାଦ ସାହୁ କହିଛନ୍ତି, ବୈତରଣୀ କେବଳ ଏକ ନଦୀ ନୁହେଁ, କେନ୍ଦୁଝରର ଜୀବନ ପ୍ରବାହ । ବୈତରଣୀ ନଦୀ କୋଳରେ ଆମେ ବଢ଼ିଛୁ, ଏହାର ଜଳ ଆମକୁ ପରିପୁଷ୍ଟ କରିଛି । ବୈତରଣୀର ରଣ ଶୁଣିବା ପାଇଁ ଉଦ୍ୟମ ଜାରି ରହିବ ।

କାହା ଚାପରେ ତଦନ୍ତ ଚେପା

ଆନନ୍ଦପୁର, ୮।୭ (ସମିସ):

ଘଷିପୁରା ବସଷ୍ଟାଣ୍ଡରୁ ମିଳିଥିବା ସୁନା ଅଳଙ୍କାର ମାମଲାରେ ପୁଲିସ୍ ତଦନ୍ତ ଆରମ୍ଭ କରିଥିଲେ ମଧ୍ୟ ଏଥିରେ ଶିଥିଳତା ପୋଷଣ କରାଯାଇଥିବା ଅଭିଯୋଗ ହେଉଛି । କାହା ଚାପରେ ତଦନ୍ତ ଚାପି ହୋଇଯାଇଛି ସେନେଇ ସାଧାରଣରେ ଆଲୋଚନାର ବିଷୟ ହୋଇଛି । ଘଷିପୁରା ବସଷ୍ଟାଣ୍ଡରେ ଗତ କିଛି ଦିନ ହେବ ଯାତ୍ରୀଙ୍କ ଆସବାବପତ୍ର ଓ ସୁନାଗହଣା ହଜିବା ଘଟଣା ବୃଦ୍ଧି ପାଇବାରେ ଲାଗିଛି । ବସଷ୍ଟାଣ୍ଡର ରକ୍ଷଣାବେକ୍ଷଣ ଦାୟିତ୍ୱରେ ଥିବା ମହିଳା କର୍ମଚାରୀଙ୍କୁ ମିଳିବା ମଧ୍ୟ ସନ୍ଦେହ ଘେରକୁ ଆସିଛି । ନିକଟରେ ଶୌଚାଳୟରୁ ସଫେଇ କର୍ମଚାରୀ କିଛି ଅଳଙ୍କାର ପାଇଥିଲେ । ସଫେଇ କର୍ମଚାରୀ ଉକ୍ତ ଅଳଙ୍କାରକୁ ବସଷ୍ଟାଣ୍ଡ ପରିଚାଳନା ଦାୟିତ୍ୱରେ ଥିବା ଜଣେ ମହିଳା କର୍ମଚାରୀଙ୍କୁ ଦେଇଥିଲେ; କିନ୍ତୁ ଦାୟି ଦିନ ପରେ ମଧ୍ୟ



ସେସବୁକୁ ଆନା ଜିମା ଦିଆଯାଇ ନଥିଲା । ଏପରିକି ଅଳଙ୍କାର ମିଳିବା ଘଟଣାର କିଛି ଦିନ ପୂର୍ବରୁ ସ୍ଥାନୀୟ ଆଚାର୍ଯ୍ୟାହି ଗ୍ରାମର ଜଣେ ବ୍ୟକ୍ତିଙ୍କ ସୁନା ଅଳଙ୍କାର ଏହି ବସଷ୍ଟାଣ୍ଡରେ ହଜି ଯାଇଥିଲା । ଏନେଇ ଘଷିପୁରା ପୁଲିସ୍ ପକ୍ଷରୁ ବସଷ୍ଟାଣ୍ଡରେ ପରରାଉର କରି ତଦନ୍ତ କରିବା ସହ ସମ୍ପୃକ୍ତ ମହିଳା କର୍ମଚାରୀଙ୍କୁ ସିସିଟିଭି ଚିଡ଼ିଓ ମାଗିଥିଲେ; କିନ୍ତୁ ସିସିଟିଭି କାମ କରୁନାହିଁ କହି ସମ୍ପୃକ୍ତ



କର୍ମଚାରୀ ଦାୟିତ୍ୱ ଖସାଇ ଦେଇଥିଲେ । ଏହାପରେ ଶୌଚାଳୟରୁ ମିଳିଥିବା ଅଳଙ୍କାର ସଂପର୍କରେ କାହିଁକି ସେ ସ୍ଥାନୀୟ ପୁଲିସ୍‌ଙ୍କୁ ସୂଚନା ଦେଇ ନଥିଲେ ସେନେଇ ସନ୍ଦେହ ଘନୀଭୂତ ହୋଇଥିଲା । ସୁନା ଅଳଙ୍କାର ମିଳିଥିବା ନେଇ ସାମାଜିକ ଗଣମାଧ୍ୟମରେ ଭାଇରାଲ ହେବା ପରେ ପୁଲିସ୍ ମହିଳା କର୍ମଚାରୀଙ୍କୁ ଆନାରେ ପରରାଉର କରିବା ସହ ତାଙ୍କଠାରୁ ସୁନାଅଳଙ୍କାର

ଜିମା ନେଇଥିଲା । ଘଟଣା ସଂପର୍କରେ ପୂର୍ବରୁ ସ୍ଥାନୀୟ ଅଞ୍ଚଳର ଲୋକେ ଜିଲ୍ଲା ପରିବହନ ବିଭାଗ କର୍ତ୍ତୃପକ୍ଷଙ୍କୁ ଅବଗତ କରିଥିଲେ ମଧ୍ୟ ସେମାନେ ମହିଳା କର୍ମଚାରୀଙ୍କ ବିରୋଧରେ କାହିଁକି କାର୍ଯ୍ୟାନୁଷ୍ଠାନ ଗ୍ରହଣ କରି ନଥିଲେ ତାହା ମଧ୍ୟ ସନ୍ଦେହ ଘେରରେ ଓ ଜିଲ୍ଲା କର୍ତ୍ତୃପକ୍ଷ ଓ ସମ୍ପୃକ୍ତ ମହିଳା କର୍ମଚାରୀଙ୍କ ସ୍ୱଳସ୍ୱରୂପରେ

ଘଷିପୁରା ବସଷ୍ଟାଣ୍ଡରୁ ଉଦ୍ଧାର ଅଳଙ୍କାର ମାମଲା

ଘଷିପୁରା ବସଷ୍ଟାଣ୍ଡରେ ବହୁ ଅନିୟମିତତା ଚାଲିଥିବା ସାଧାରଣରେ ଅଭିଯୋଗ ହୋଇଛି । ବସଷ୍ଟାଣ୍ଡରେ ସରକାରଙ୍କ ପକ୍ଷରୁ ଥିବା ଉନ୍ନତ ଭିଡିଓ ମିଆଁରୁ ଅନୁଶଙ୍ଖିତ ସୁବିଧା ସୁଯୋଗ ଯାତ୍ରୀଙ୍କୁ ବେଶ୍ ଆକୃଷ୍ଟ କରୁଛି; ଯାହା ଦାୟିତ୍ୱହୀନ କର୍ମଚାରୀଙ୍କ ପାଇଁ ଏଠାରେ ସୁରକ୍ଷା ବ୍ୟବସ୍ଥା ନିମ୍ନଗାମୀ ହେବାରେ ଲାଗିଛି ।

- ନିଦ୍ରାଭାବ ହେଲେ ଏହାର ପ୍ରଭାବ ପ୍ରଥମେ ଡ୍ରଟାରେ ଦେଖିବାକୁ ମିଳିଥାଏ । ଆଖିଚଳ କଳାଦାଗ ପଡ଼ିବ । ସହ ଡ୍ରଟା ରୁଷ ଏବଂ ଶୁଷ୍ଟ ହୋଇଯାଏ ।

